

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

sēvā śrī śrīnivāsarāghavārya mahādēśika viracitam

॥ śrī gōdāstōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī gōdāstōtram ॥

gōdāyā vratamastu viśvaviditam

lakṣmīvrataṁ vā bhavēt

kanyāyā vratamastu viprasadanē

nārāyaṇīyavratam |

gōpībhāvamupētya tābhiruditam

kātyāyanīyavratam

gōdā sādhu cakāra vaiṣṇavapathā

śuddhāntasiddhāntataḥ ॥ 1 ॥

cāpārādhanamācaranti munayaḥ

karmaṇyatāyai sma tu

prātaḥ pūjanamēva tairvidhibalāt

bhītyā'tha bhaktyāpi vā |

gōdāsūktirasānubhūtimahita -

śrīkēśavārādhanam

bhōgyam nah paramam vidhērvilasitam

kō'smābhīrāstē samaḥ ॥ 2 ॥

śrīkāryam dviguṇīkṛtam caramayā

viṣṇvāśayasthānayā

śrīmatkāryamapi prasādaparamam

viśvapriyam kāritam |

śrīsūktadviguṇā yayā viracitā
gāthā hi viśvambharāḥ
śrīsūktam na kṛtam śriyēti paramām
gōdām sadopāsmahē || 3 ||

arthārthī śriyamarthayēta bhuvanē
mōkṣārthinaḥ kēśavam
bhaktārthī dhanikam prajāpaśugra -
prārthī ca yāgādikam |
yuddhārthī samarēṣu mallanicayam
jñānārthinaḥ sadgurum
sarvārthī sakalām bhajāmi satataṁ
śrīviṣṇucittātmajām || 4 ||

vidyā brahmavidō vadanti vibudhā
dvātriṁśadityātmanām
vidyā muktiphalaiva sādhu kalitā
śrēyō'rthinām sammatā |
tannāmaprathitāsu tāsu mahatī
vidyā hi vidyotatē
triṁśatpadyasamarthitā bahuguṇā
gōdātmavidyā hi naḥ || 5 ||

āstām nāma śaṭhāridivyaphaṇitiḥ
divyārthasandarśanī
kṛṣṇaprēmarasālayā bhagavatī
tātasya divyā kṛtiḥ |

bhaktānāmavigītabhāvamahitāḥ

sārārthagāthāḥ śubhāḥ

gōdāsūktisamā na caiva bhuvanē

dṛṣṭā śrutā vā kṛtiḥ || 6 ||

vēdātmā vihagēśvarō vidhibalāt

śrīviṣṇucittō’bhavat

nādhyēti sma samastavēdamatulam

yō vēda ēva svayam |

jātō vēdacayō yataśca mahitaḥ

tajjātavēdaḥ paraḥ

tasmāt śrīriva jāyatē bahuguṇā

gōdā sma tubhyam namaḥ || 7 ||

gāmaśvaṁ puruṣān hiraṇyamiti tān

labdhum hi lakṣmīṁ sthīrāṁ

yācantē bhuvi bhōgyajātamatula -

prajñāḥ trivargē ratāḥ |

bhūdā vāpi hiraṇyadā bhavatu sā

dāsīpradā vāśvadā

gōdā tvam tu kalāpradā sakaladā

bhrājasva manmānasē || 8 ||

niśkṛṣṭārthanivēdanam vividiṣā -

saṁvardhanam spaṣṭatā

sāralyam śrutiśammatārthakathanaṁ

nissamśayāvēdanam |

*śikṣāpaddhatiradbhutā madhuratā
prītipraharṣōdgamah
śrēyah prārthanamityamī daśaguṇā
gōdōktijīvātavah || 9 ||*

*kiṁ śāstram kiṁ kāvyaratnamathavā
bhaktipradhānā stutiḥ
kiṁ vā nāṭakamanyadēvaracanam
paurāṇikī kiṁ kathā |
āścaryāmalaśēmuśīvīlasitam
kiṁ vā rahasyatrayam
gōdāgītamidam paṭhanti bhuvi yē
tē dhanyadhanyāḥ janāḥ || 10 ||*

*pādāṁbhōja samāśrayēṇa tulasī
dhattē svarūpasthitim
gōvindastulasīm natēna śirasā
dhattē ca raṅgēsthitaḥ |
jātā tvam tulasīvanē spṛhayatī
gōvindapādāmbujam
gōdē tvām śirasā ramāsahacarō
dhattē sadā bhāvukah || 11 ||*

*gōdā raṅgapatiḥ budhāssahṛdayāḥ
kṣāmyantu mē sāhasam
gōdāsūktiragādhabhāvabharitā
divyā budhānandinī |*

ēkaikākṣaragarbhītān rasagaṇān

jānāti kō vā manāk

dēvō rāṅgapatiṇatēna śīrasā

sam̄bhāvyatē sūribhiḥ || 12 ||

nīrakṣīrapṛthagkriyāsu nīpuṇā

haṁsāstathā vaidikāḥ

yatkṣētrē viharanti nūtanapuram

taddhanvinō viśrutam |

tatra śrīmati nandanē sumahati

śrīparṇāśāyiprabhōḥ

gōdā vaidikabhaṭṭanāthatanayā

jātā hi tasyai namaḥ || 13 ||

kim lakṣmīḥ kimu mēdinī kimuta sā

nīlā jaganmōhinī

kim sītā ! kimurukmiṇī bhagavataḥ

prēṣṭhā kimanyā ratīḥ |

ēvam sādhu sutarkitā bahuguṇai -

radhyātmavidyāthavā

tāmētām kalayāmi bhaṭṭatanayāṁ

gōdām sadānandanīm || 14 ||

bhūmiḥ mūrddhani rājatē bhagavata -

ścānyā hi vakṣassthale

kaṇṭhāliṅgananirvṛtā ca mahilā

nīlā ca bhōgōjvalā |

*śrīpādadvayapadmarāga rasikā
saṁvāhanē saṁbhṛtā
yā gōdā samupāsmahē rasaghanāṁ
tāṁ tāraṇī mādrśām || 15 ||*

*tātādāpyadhikā guṇaiśca kalayā
bhaktyātathā divyayā
prēmarddhiḥ varayāṁ babhūva puruṣam
śrīraṅgadhāmēśvaram |
udvāhaṁ pravadanti śobhanatamāṁ
cāprākṛtaṁ bāndhavāḥ
arcāyā vibhavasya jātu ghaṭatāṁ
kim brūhi gōdē svayam || 16 ||*

*rītirlōkavilakṣaṇā kathamahō
jātā tvadīyā param
bhāvaṁ prākṛta mēva pōṣayati nō
bhūtyā iti jñāyatē |
viślēṣaṁ sahasē nacaiva viditam
gāthāsu divyāsu tē
taccāprākṛtabhāvapōṣaṇakaram !
gōdē samādhēhi mē || 17 ||*

*bhaktih prēmamayī paraiva kalitā
kim rūpiṇī sā bhavēt
jijñāsaṁ mahatī niruttaratayā
kālāt bahō samsthitā |*

*bhaktēṣu śramamāracayya kaṭhinam
cāntē sukhāṁ kēvalam
puṣṇātīti vayaṁ tvadīyakṛtitō
nēhāmahē tām parām || 18 ||*

*jīvāḥ karmakalāparuddhamatayah
kliṣṭā vibhinnādhvagāḥ
saṁsṛtyadhvasu sañcaranti satataṁ
mugdhāstathājñānataḥ |
tadbōdhāya samīritāni bahudhā
śāstrāṇi vidvattamaiḥ
gōdādhyāpayati prabhūm ni japatim -
cōdbōdhayantī param || 19 ||*

*jñānaṁ saṅkucitaṁ pumarthanicayē
nāsti pravṛttistataḥ
vṛttirvaidikadūragā bhavati cēt
kālō'nukūlō na hi |
ētām jīvagatim vicintya pari hā -
ram kalpayantī svayaṁ
nāthaṁ prērayasīha rakṣanakṛtē
gōdē hi nassāmpratam || 20 ||*

*labdhvā tvām tanayām mumōda janakah
śrīviṣṇucittō mahān
labdhvā tvām dayitām mumōda paramah
śrīraṅgaprthvīpatih |*

*labdhvā tvāṁ sprhaṇīyabhaktibharitāṁ
bhaktā avindanmudam
labdhvā tvāṁ vayamadbhutāṁ hitakarīṁ
gōdē pramōdāmahē || 21 ||*

*lōkō hiṁsati karmajātamakhilaṁ
kālastathā dāruṇō
daivam hiṁsati daivatam ca nitarāṁ
vidyāpi hīnā bhṛśam |
duṣṭānāṁ upahiṁsanāṁ tu ghaṭatāṁ
bhaktōpahiṁsā kutaḥ
tam hiṁsārasikam jagāda paramam
gōdāpi tasyai namaḥ || 22 ||*

*gōdāyā mahimā na caiva viditā
pitrā pitṛvyaistathā
raṅgāsthānamupēyuṣā bhagavatā
śrīraṅganāthēna ca |
bhaktairbhāvukatallajairna hi param
śrīvēṅkaṭeśaḥ kaviḥ
jānātīti vayam suniścitadhiya -
stam tāñca sēvāmahē || 23 ||*

*svapnam matsariṇam jagāda janaka -
syārtā sutā jānakī
svābhīṣṭam prathayāmbabhuva subhagam
śrīviṣṇucittātmajā |*

*svapnam satyamitīrayanti vibudhā
stat satyamityadbhutam
svōdvāhaprabhavam kramañca muditā
gōdā'bhanat tām numah || 24 ||*

*gōvindam varayāmbabhūva sudṛḍham
śrīvēṅkaṭādrīśvaraṁ
tannāma pranayāllilēkha satataṁ
kuḍyēṣu hṛdyām svayam |
svīyām tām virahavyathām jaladharān
saṁprēṣayantī girīm
yā gōdā nijagāda tatsmarāṇatō
dāsā hi dhanyā vayam || 25 ||*

*āstām sundarabāhuradbhutatanu
ssaundarya vārānnidhiḥ
sāndrāmbōdanibhassuvarṇalatikā -
śliṣṭō giraū vēṅkaṭē |
yām gōdā vṛṇutē sma nāthamaniśām
bhūyastarām māyayā
raṅgēśaścaturah tvarāparigatah
tvāmudvahan rājatē || 26 ||*

*tvañcāprākṛtamujvalām yaduvaraṁ
prāptum vyavasya sthitā
kasmāt prākṛtalōkavat vadasi nō
bhāvam svakīyaṁ param |*

*prāhlādī parabhaktirityavagataṁ
tasyāṁ ca drṣṭaḥ śramaḥ
tasmādapyatibṝmhitā rasaghanā
bhaktistvayā darśyata || 27 ||*

*vidyāsthānamidaṁ caturdaśatayā
saṅkhyātamanyādṛśaṁ
dhīvaiśadyakṛte sudhībhīruditaṁ
yadyapyanarthōjjhitam |
sākṣāt brahmaṇi cittarañjakatamaṁ
sadyaḥ pramōdāvahaṁ
nābhūt tat daśakaiḥ samarthatitamahō
tatsaṅkhyayaivādbhutam || 28 ||*

*pratyēkaṁ daśakē phalaśravaṇatō
vijñātamēvātmanā
bhūtiṁ vāñchati pāralaukikasukhaṁ
puṣṇāti bhaktyujvalam |
atrāpyētya sukhaṁ parañca vibhavam
pādāravindasthitīṁ
gōdāśāsanamētadēva mahatāṁ
niśrēyasāprāpakam || 29 ||*

*gāthāstriṁśadamandavaibhavayutāḥ
niḥśrēyasaprāpikāḥ
tatvaṁ yaddaśabhiḥ pratītamakhilaṁ
nārāyaṇaḥ śabditaḥ |*

*tasmāccēt daśabhiḥ hitañca kalitam
bhaktiprapatyādikam
antyē saṅkalitaḥ pumartha iti na -
ścārthatrayam rūpitam || 30 ||*

*gōdā śrīvratanāmadhēyamahitam
divyam prabandham sadā
sēvantē rasikā vimarśaniratā
mahyanti nūnam parē |
ślāghantē madhumattamām ca saraṇim
viśvasya cāpyāyanīm
labdhvā dāyadhana kramēṇa mahitā
dhanyā vayam sarvadā || 31 ||*

*saṅkhyāyā vihṛtiḥ vicitratamatā -
mabhyēti gāthāsvahō
saṅkhyātum na hi pāryatē guṇagaṇān
gaṁbhīratām cādbhutām |
saṅkhyā sādhu samīritā sulabhatām
prāpnōti saṅkhyāvatām
siddhāntastarasah sphuṭah prakaṭitah
kim saṅkhyayā riktayā || 32 ||*

*kāmaṁ dēvamupāsatē hi bahavaḥ
kāmōpyanaṅgō’bhavat
kāmaṁ kēcana vidviṣanti phalata -
stē kāmadāsā dhruvam |*

*kāmasyāpi pitā jagatsu viditah
kim laukikō vaidikah
gōdā yaṁ bhajati sma taṁ budhavarāḥ
śrīkāmadēvam̄ viduh || 33 ||*

*vaikuṇṭham̄ paramam̄ mahāgrhamiti
prōcuśśaṭhārātayaḥ
tasmādbhinnatayā pratītamakhilaṁ
līlārthatadapram̄ gr̄ham |
jīvā jīvanikāparāśca kimapi
vyātanvatē muktayē
tān māhiṁsa vibhañjanādi vidhayē -
tyāttha tvamēva dhruvam || 34 ||*

*āśābhañjanam̄ āśutōṣaṇakaram̄
kim̄ kalpatām̄ śōṣakam̄
prāptañcālpataram̄ sukham̄ bata katham̄
bhūtiḥ pravṛddhā tava |
līlāyām̄ rajasā tathaiva tamasā
yuktā vayaṁ cintyatām̄
svalpāśāmapi pūrayēti kathitam̄
gōdā mudōpāsmahē || 35 ||*

*ślōkaissaptabhirājuhāva tanayā
bhīṣmasya puṇyātmanah
tat śrutvā tvarayā jagāma hariṇī -
māhṛtya tāmūḍhavān |*

*trimśatpadyamayīṁ vilikhya subhagāṁ
mālāṁ nivēdyā svayam
śrīraṅgēśvaramāhvayasyatitarā -
marcāsamādhīṁ katham || 36 ||*

anuvarti

*ātrēya gōtrasaṁbhūtaḥ śrīnṛsiṁhāryavīkṣitah |
śrīvāsarāghavō dāsaḥ gōdāmāstauddharipriyām ||
prajāpatau śubhē varṣē karkaṭē sōmavāsarē |
gōdācaraṇarājīvē stutimētāṁ samarpayē ||*

|| iti śrī gōdāstōtraṁ samāptam ||